

SENTENZA TAL-QORTI TAL-ĠUSTIZZJA (It-Tielet Awla)

18 ta' Diċembru 2008*

Fil-Kawża C-337/07,

li għandha bħala suġġett talba għal deċiżjoni preliminari skont l-Artikolu 234 KE, imressqa mill-Verwaltungsgericht Stuttgart (il-Ġermanja), permezz ta' deċiżjoni tad-29 ta' Ġunju 2007, li waslet fil-Qorti tal-Ġustizzja fl-20 ta' Lulju 2007, fil-proċedura

Ibrahim Altun

vs

Stadt Böblingen,

IL-QORTI TAL-ĠUSTIZZJA (It-Tielet Awla),

komposta minn A. Rosas, President tal-Awla, A. Ó Caoimh, J. N. Cunha Rodrigues (Relatur), U. Løhmus u P. Lindh, Imħallfin,

Avukat Ġenerali: Y. Bot,
Registratur: R. Grass,

* Lingwa tal-kawża: il-Ġermaniż.

wara li rat il-proċedura bil-miktub,

wara li kkunsidrat l-osservazzjonijiet ippreżentati:

- għal I. Altun, minn P. Horigg, Rechtsanwalt,
- għall-Gvern Ġermaniż, minn M. Lumma u J. Möller, bħala aġenti,
- għall-Gvern Grieg, minn G. Karipsiadis u T. Papadopoulou, bħala aġenti,
- għall-Kummissjoni tal-Komunitajiet Ewropej, minn V. Kreuschitz u G. Rozet, bħala aġenti,

wara li semgħet il-konkluzjonijiet tal-Avukat Ġenerali, ippreżentati fis-seduta tal-11 ta' Settembru 2008,

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-ewwel paragrafu tal-Artikolu 7 tad-Deċiżjoni Nru 1/80 tal-Kunsill ta' Assoċjazzjoni, tad-19 ta' Settembru 1980, dwar l-iżvilupp tal-Assoċjazzjoni (iktar 'il quddiem id-“Deċiżjoni Nru 1/80”). Il-Kunsill ta' Assoċjazzjoni twaqqaf permezz tal-Ftehim li joħloq assoċjazzjoni bejn il-Komunità Ekonomika Ewropea u t-Turkija, li gie ffirmat fit-12 ta' Settembru 1963 f'Ankara mir-Repubblika tat-Turkija, minn naħa, kif ukoll mill-Istati Membri tal-KEE u mill-Komunità, min-naħa l-oħra, u li gie konkluz, approvat u kkonfermat f'isem din tal-aħħar permezz tad-Deċiżjoni tal-Kunsill 64/732/KEE, tat-23 ta' Diċembru 1963 (ĠU 1964, 217, p. 3685).
- 2 Din it-talba giet ipprezentata fil-kuntest ta' kawża bejn Ibrahim Altun, ċittadin Tork, u l-iStadt Böblingen dwar proċedura ta' tkeċċija tal-persuna kkonċernata mit-territorju Germaniż.

Il-kuntest ġuridiku*Id-Deċiżjoni Nru 1/80*

- 3 L-Artikolu 6(1) u (2) tad-Deċiżjoni Nru 1/80 jipprovdi kif ġej:

“1. Bla ħsara għad-dispożizzjonijiet tal-Artikolu 7 dwar l-aċċess liberu għax-xogħol għal membri tal-familja tiegħu, haddiem Tork, li jagħmel parti mis-suq legali tax-xogħol ta' Stat Membru:

- għandu dritt, f'dak l-Istat Membru, wara sena ta' impjieg legali, għat-tigdid tal-permess tax-xogħol tiegħu mingħand l-istess persuna li timpjega, jekk din għandha xogħol x'toffri;
- għandu d-dritt, f'dak l-Istat Membru, wara tliet snin ta' impjieg legali u suġġett għall-prijorità li tingħata lill-ħaddiema tal-Istati Membri tal-Komunità, li jwieġeb għal offerta ta' xogħol oħra fl-istess professjoni ma' persuna li timpjega tal-ghazla tiegħu, liema offerta tkun magħmula skont kundizzjonijiet normali u tkun irregistrata mal-amministrazzjoni tal-impjieg ta' dak l-Istat Membru;
- wara erba' snin ta' impjieg legali, jibbenefika, f'dak l-Istat Membru, minn aċċess liberu għal kwalunkwe attività b'salarju tal-ghazla tiegħu.

2. Il-leave annwali u l-assenzi minħabba maternità, incidenti fuq ix-xogħol jew mard għal perijodu qasir għandhom jiġu kkunsidrati bħala perijodi ta' impjieg legali. Il-perijodi ta' qgħad involontarju debitament iċċertifikati mill-awtoritajiet kompetenti u l-assenzi fit-tul minħabba mard, mingħajr ma jitqiesu bħala perijodi ta' impjieg legali, m'għandhomx jaffettwaw id-drittijiet miksuba bis-saħħa tal-perijodu preċedenti ta' impjieg.” [traduzzjoni mhux uffiċjali]

4 L-Artikolu 7 tad-Deciżjoni Nru 1/80 jipprovdi:

“Il-membri tal-familja ta' ħaddiem Tork li jagħmel parti mis-suq legali tax-xogħol ta' Stat Membru, li ġew awtorizzati sabiex jingħaqdu miegħu:

- għandhom id-dritt, bla hsara għall-prijorità li għandha tingħata lill-haddiema tal-Istati Membri tal-Komunità, li jwieġbu għal kull offerta ta' xogħol meta jkunu ilhom legalment residenti f'dan l-Istat Membru għal minn tal-anqas tliet snin;

- għandhom igawdu, f'dan l-Istat Membru, minn aċċess liberu għal kull attività b'salarju tal-għażla tagħhom meta jkunu ilhom legalment residenti hemm għal minn tal-anqas hames snin.

It-tfal tal-haddiema Torok li jkunu temmew taħriġ professjonali fil-pajjiż ospitanti jistgħu, irrispettivament mit-tul ta' residenza tagħhom f'dan l-Istat Membru u bil-kundizzjoni li wiehed mill-ġenituri jkun eżerċita legalment impjeg fl-Istat Membru kkonċernat għal minn tal-anqas tliet snin, iwieġbu għal kull offerta ta' xogħol fl-imsemmi Stat Membru.” [traduzzjoni mhux uffiċjali]

5 Skont l-Artikolu 14(1) tal-istess deċiżjoni:

“Id-dispożizzjonijiet ta' din is-sezzjoni għandhom japplikaw bla hsara għal-limitazzjonijiet iġġustifikati minhabba raġunijiet ta' ordni pubbliku, ta' sigurtà u ta' saħħa pubbliċi”. [traduzzjoni mhux uffiċjali]

Il-Konvenzjoni ta' Ġinevra

- 6 Il-Konvenzjoni dwar l-istatus ta' refuġjati, iffirmata f'Ġinevra fit-28 ta' Lulju 1951 [Ġabra tat-Trattati tan-Nazzjonijiet Uniti, Vol. 189, p. 150, Nru 2545 (1954)], dahlet fis-seħħ fit-22 ta' April 1954. Il-verżjoni ta' din il-konvenzjoni applikabbli għall-kawża prinċipali hija dik li tirriżulta mill-protokoll dwar l-istatus tar-refuġjati, adottat fil-31 ta' Jannar 1967 fi New York u li daħal fis-seħħ fl-4 ta' Ottubru 1967 (iktar 'il quddiem il-“Konvenzjoni ta' Ġinevra”).
- 7 Skont l-Artikolu 1(A)(2) tal-Konvenzjoni ta' Ġinevra, it-terminu “refuġjat” japplika għal kull persuna li “jkollha biża' raġjonevoli ta' persekuzzjoni minhabba r-razza tagħha, ir-religjon tagħha, in-nazzjonalità tagħha, is-sħubija tagħha fi grupp soċjali partikolari jew l-opinjoni politiki tagħha, issib ruħha barra mill-pajjiż li tiegħu hija ċittadina u li ma tkunx tista' jew, minhabba din il-biża', ma tkunx trid tinvoka l-protezzjoni ta' dan il-pajjiż; jew li, jekk ma jkollhiex ċittadinanza u tkun tinsab barra mill-pajjiż fejn l-aħhar kellha r-residenza abitwali tagħha ma tistax jew, minhabba l-imsemmija biża', ma tkunx trid tmur lura f'dak il-pajjiż”. [traduzzjoni mhux uffiċjali]
- 8 Skont l-Artikolu 5 tal-Konvenzjoni ta' Ġinevra, l-ebda dispożizzjoni tagħha “ma tippregudika d-drittijiet u l-vantaġġi l-oħra mogħtija indipendentement minn din il-konvenzjoni, lir-refuġjati”. [traduzzjoni mhux uffiċjali]

Il-kawża prinċipali u d-domandi preliminari

- 9 Ibrahim Altun, ir-rikorrent fil-kawża prinċipali, twieled fl-1 ta' Jannar 1985 u huwa bin Ali Altun. Dan tal-aħhar, ċittadin Tork ukoll, wasal il-Ġermanja fis-27 ta' Marzu 1996 bħala persuna li kienet qiegħda titlob l-ażil. Permezz ta' deċiżjoni tad-19 ta' April 1996, dan l-istatus ingħatalu mill-Bundesamt für die Anerkennung ausländischer Flüchtlinge

(Uffiċċju federali għar-rikonoxximent ta' refuġjati barranin). Konsegwentement, fit-23 ta' Mejju 1996, Ali Altun kiseb permess ta' residenza għal perijodu indeterminat fil-Ġermanja.

- 10 Wara li biddel ir-residenza tiegħu diversi drabi, Ali Altun mar joqgħod f'Böblingen b'effett mill-1 ta' Jannar 2000.
- 11 Ali Altun beda l-attività professjonali tiegħu matul Lulju tas-sena 1999 ma' aġenzija ta' impjieg temporanju fi Stuttgart. B'effett mill-1 ta' April 2000, huwa ħadem f'impriza li tipproduċi prodotti tal-ikel sakemm din tal-aħħar iddikjarat ruħha insolventi fl-1 ta' Ġunju 2002. Għalhekk, Ali Altun ġie mistieden jiddikjara ruhu bħala persuna mingħajr xogħol fl-Arbeitsamt (Uffiċċju tal-impjieg) u l-kuntratt tiegħu ġie mitmum uffiċjalment fil-31 ta' Lulju 2002. Bejn l-1 ta' Ġunju 2002 u s-26 ta' Mejju 2003, huwa rċieva benefiċċji tal-qgħad.
- 12 Matul ix-xahar ta' Ġunju tas-sena 1999, Ali Altun beda proċedura ta' riunifikazzjoni tal-familja għal martu, ibnu u t-tfal bniet tiegħu. B'viża mahruġa mir-rappreżentazzjoni kompetenti tar-Repubblika Federali tal-Ġermanja barra mill-pajjiż, Ibrahim Altun wasal fil-Ġermanja fit-30 ta' Novembru 1999 u beda joqgħod għand missieru. Fid-9 ta' Diċembru 1999 huwa kiseb permess ta' residenza validu sal-31 ta' Diċembru 2000. Dan il-permess ġie estiż sal-31 ta' Diċembru 2002, u sussegwentement sat-8 ta' Diċembru 2003.
- 13 Fis-26 ta' Settembru 2002, Ibrahim Altun iddikjara ruhu bħala persuna mingħajr xogħol fl-Arbeitsamt. Fil-1 ta' Settembru 2003, huwa beda kors ta' taħriġ intiż għaż-żgħażaġh mingħajr impjieg, u ma baqax jattendi għalih b'effett mit-2 ta' April 2004.

- 14 Ibrahim Altun ġie arrestat fit-28 ta' April 2003 minhabba attentat ta' stupru fuq tfajla ta' sittax-il sena u nżamm taht kustodja preventiva sas-27 ta' Mejju 2003. Permezz ta' sentenza tas-16 ta' Settembru 2003 tal-Amtsgericht Böblingen, huwa ġie kkundannat għal sena u tliet xhur ta' prigunerija sospizi.
- 15 Fl-20 ta' Novembru 2003, huwa talab estensjoni tal-permess ta' residenza tiegħu, li għet miċhuda permezz tad-deċiżjoni tal-20 ta' April 2004 tal-iStadt Böblingen. Din tal-aħħar ordnat, barra minn hekk, li huwa jitlaq mit-territorju tar-Repubblika Federali tal-Ġermanja fi żmien tliet xhur min-notifika ta' din id-deċiżjoni, filwaqt li wissietu li fil-każ li huwa jonqos milli jobdi din l-ordni, huwa jintbagħat lura lejn it-Turkija.
- 16 L-iStadt Böblingen sostniet li r-reat imwettaq minn Ibrahim Altun kien gravi u kien jikkostitwixxi, skont id-dritt nazzjonali, raġuni għar-rifjut ta' applikazzjoni għall-estensjoni ta' permess ta' residenza. Barra minn hekk, dan tal-aħħar ma setax jibbenefika mid-drittijiet disponibbli taht l-ewwel paragrafu tal-Artikolu 7 tad-Deciżjoni Nru 1/80.
- 17 Peress li l-oppożizzjoni mressqa mir-rikorrenti fil-kawża prinċipali kontra l-imsemmija deciżjoni ta' rifjut għet miċhuda wkoll, dan tal-aħħar ippreżenta rikors quddiem il-Verwaltungsgericht Stuttgart, billi sostna li d-dritt ta' residenza tiegħu għandu jiġi evalwat mhux biss fid-dawl tad-dritt nazzjonali, iżda wkoll fid-dawl tal-ewwel paragrafu tal-Artikolu 7 tad-Deciżjoni Nru 1/80.
- 18 Peress li, f'dawn il-kundizzjonijiet, id-deċiżjoni fil-kawża tehtieg l-interpretazzjoni tad-dritt Komunitarju, il-Verwaltungsgericht Stuttgart iddeċidiet li tissospendi l-proċeduri u li tagħmel is-segwenti domandi preliminari lill-Qorti tal-Gustizzja:

- “1) Il-kisba ta’ drittijiet skont [l-ewwel paragrafu tal-]Artikolu 7 tad-Deċiżjoni Nru 1/80 [...] tirrikjedi li l-‘persuna li jkollha d-dritt oriġinali’, li magħha kien jirrisjedi b’mod legali l-membru tal-familja għal matul perijodu ta’ tliet snin, tkun issodisfat il-kundizzjonijiet tal-ewwel sentenza tal-Artikolu 7 tad-Deċiżjoni Nru 1/80 tal-Kunsill ta’ Assoċjazzjoni matul dan il-perijodu kollu?
- 2) F’dan ir-rigward, sabiex membru tal-familja jikseb id-drittijiet previsti fl-[ewwel paragrafu tal-]Artikolu 7 tad-Deċiżjoni Nru 1/80 [...], huwa biżżejjed li l-‘persuna li jkollha d-dritt oriġinali’ kienet impjegata f’diversi xogħlijiet għal sentejn u sitt xhur u wara kienet spiċċat mingħajr xogħol intortament u li, barra minn hekk, sussegwentement baqgħet f’din is-sitwazzjoni għal perijodu itwal?
- 3) [L-ewwel paragrafu ta]l-Artikolu 7 tad-Deċiżjoni Nru 1/80 [...] jista’ wkoll jiġi invokat minn persuna li kisbet permess ta’ residenza bħala membru tal-familja ta’ ċittadin Tork li l-permess ta’ residenza tiegħu, u konsegwentement, l-aċċess għas-suq legali tax-xogħol ta’ Stat Membru huma bbażati biss fuq l-għoti ta’ ažił politiku minhabba persekuzzjoni politika fit-Turkija?
- 4) Fil-każ li t-tielet domanda tingħata risposta fl-affermattiv, membru tal-familja jista’ huwa wkoll jinvoka [l-ewwel paragrafu ta]l-Artikolu 7 tad-Deċiżjoni Nru 1/80 [...] meta l-għoti ta’ ažił politiku u, abbażi ta’ dan, il-permess ta’ residenza u ta’ aċċess għas-suq legali tax-xogħol tal-‘persuna li jkollha d-dritt oriġinali’ (f’dan il-każ il-missier) ikunu bbażati fuq dikjarazzjonijiet foloz?
- 5) Fil-każ li r-raba’ domanda tingħata risposta fin-negattiv, huwa neċessarju, qabel ma l-membri tal-familja jiġu rrifjutati d-drittijiet stabbiliti fl-[ewwel paragrafu tal-]Artikolu 7 tad-Deċiżjoni Nru 1/80 [...], li d-drittijiet tal-‘persuna li jkollha d-dritt

originali' (f'dan il-każ il-missier) ikunu ġew formalment irtirati jew irrevokati minn qabel?"

Fuq id-domandi preliminari

Fuq l-ewwel u t-tieni domandi

- 19 Permezz tal-ewwel żewġ domandi, li għandhom jiġu eżaminati flimkien, il-qorti tar-rinvju essenzjalment tistaqsi jekk wild haddiem Tork jistax jibbenefika mid-drittijiet disponibbli taht l-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80, meta, matul il-perjodu ta' tliet snin li fihom dan il-wild kien jirrisjedi ma' dan il-haddiem, dan tal-aħħar kien impjegat matul sentejn u nofs qabel ma safa minghajr xogħol matul is-sitt xhur sussegwenti.
- 20 Skont ġurisprudenza stabbilita, l-ewwel paragrafu tal-Artikolu 7 tad-Deċiżjoni Nru 1/80 għandu effett dirett fl-Istati Membri, b'tali mod li ċ-cittadini Torok li jissodisfaw il-kundizzjonijiet tiegħu jistgħu jinvokaw direttament id-drittijiet li huwa jagħtihom (sentenzi tas-17 ta' April 1997, Kadiman, C-351/95, Ġabra p. I-2133, punt 28, u tat-18 ta' Lulju 2007, Derin, C-325/05, Ġabra p. I-6495, punt 47).
- 21 Il-Qorti tal-Ġustizzja ddeċidiet ukoll li d-drittijiet li l-ewwel paragrafu tal-Artikolu 7 tad-Deċiżjoni Nru 1/80 jagħti lill-wild ta' haddiem Tork f'dak li jirrigwarda l-impjeg fl-Istat Membru kkonċernat jimplikaw neċessarjament l-eżistenza ta' dritt korrelattiv ta' residenza għall-persuna kkonċernata u, fin-nuqqas tiegħu, jitnehħa kull effett mid-

dritt ta' access ghas-suq tax-xogħol u dak li effettivament jiġi eżerċitat impjieg (ara, b'mod partikolari, is-sentenza Derin, iċċitata iktar 'il fuq, punt 47).

- 22 Kif jirriżulta mill-kliem stess tal-ewwel inċiż tal-ewwel paragrafu tal-Artikolu 7 tad-Deciżjoni Nru 1/80, id-dritt mogħti lil wild haddiem Tork sabiex iwieġeb għal kull offerta ta' xogħol fl-Istat Membru ospitanti huwa suġġett għal żewġ kundizzjonijiet, li jipprovdu li dan il-haddiem għandu jkun jaġġmel parti mis-suq legali tax-xogħol ta' dan l-Istat u li l-wild ikun ilu legalment jirrisjedi f'dan l-Istat għal minn tal-inqas tliet snin. Għandu jiġi ppreċiżat li l-ewwel kundizzjoni ma tirreferix għall-kunċett ta' "xogħol legali" li huwa msemmi fl-Artikolu 6(1) tad-Deciżjoni Nru 1/80, imma hija sempliċement marbuta mal-kunċett li "l-haddiem jaġġmel parti mis-suq legali tax-xogħol".
- 23 Fir-rigward tal-kundizzjoni li haddiem Tork għandu jaġġmel parti mis-suq legali tax-xogħol, il-Qorti tal-Ġustizzja ddecidiet, fil-kuntest tal-interpretazzjoni tal-Artikolu 6 (1) tad-Deciżjoni Nru 1/80, li dan il-kunċett ikopri l-haddiema kollha li kkonformaw ruħhom mad-dispożizzjonijiet legali u regolamentari tal-Istat Membru ospitanti u għalhekk għandhom id-dritt li jeżerċitaw attività professjonali fit-territorju tiegħu (sentenzi tas-26 ta' Novembru 1998, Birden, C-1/97, Ġabra p. I-7747, punt 51, kif ukoll tal-24 ta' Jannar 2008, Payir *et*, C-294/06, Ġabra p. I-203, punt 29).
- 24 Barra minn hekk, minkejja li jkun hemm interruzzjoni temporanja tax-xogħol, haddiem Tork ikompli jaġġmel parti mis-suq legali tax-xogħol tal-Istat Membru ospitanti, skont l-Artikolu 6(1) tad-Deciżjoni Nru 1/80, matul il-perijodu li huwa raġonevolment neċessarju għalih sabiex isib impjieg ieħor, tkun xi tkun il-kawża tan-nuqqas mis-suq tax-xogħol tal-persuna kkonċernata, sakemm dan in-nuqqas ikun provvizorju (sentenza tas-7 ta' Lulju 2005, Dogan, C-383/03, Ġabra p. I-6237, punti 19 u 20).

- 25 Haddiem Tork huwa eskluż mis-suq legali tax-xogħol biss meta oġġettivament huwa ma jifdallu l-ebda opportunità li jerga' jintegra ruhu fis-suq tax-xogħol jew meta jkun skada żmien raġonevoli li fih seta' jsib impjieg ieħor wara perijodu ta' inattività temporanja (ara, f'dan is-sens, is-sentenzi tal-10 ta' Frar 2000, Nazli, C-340/97, Ġabra p. I-957, punt 44, u Dogan, iċċitata iktar 'il fuq, punt 23).
- 26 Is-sitwazzjoni fejn Ali Altun sab ruhu mingħajr xogħol intortament wara li l-kumpannija li kien jaħdem magħha giet iddikajarata insolventi, ma tistax, fiha nfisha, tipprekludi lil dan tal-aħħar milli jkompli jagħmel parti mis-suq legali tax-xogħol fl-Istat Membru ospitanti.
- 27 Il-kunsiderazzjonijiet esposti fil-punti 23 sa 25 tas-sentenza preżenti fir-rigward tal-kunċett ta' haddiem li jagħmel parti mis-suq legali tax-xogħol, fis-sens tal-Artikolu 6(1) tad-Deċiżjoni Nru 1/80, jistgħu jergħu jiġu kkunsidrati għall-interpretazzjoni tal-ewwel paragrafu tal-Artikolu 7 ta' din id-deċiżjoni.
- 28 Interpretazzjoni differenti tal-imsemmi kunċett, skont jekk dan huwiex previst fil-kuntest tal-Artikolu 6 tad-Deċiżjoni Nru 1/80 jew f'dak tal-Artikolu 7 ta' din tal-aħħar, tista' tippreġudika l-koerenza tas-sistema implementata mill-Kunsill ta' Assoċjazzjoni bil-ghan li tiġi gradwalment ikkonsolidata s-sitwazzjoni tal-haddiema Torok fl-Istat Membru ospitanti.
- 29 Għandu jiġi mfakkar li d-Deċiżjoni Nru 1/80 hija intiża sabiex tiffavorixxi l-integrazzjoni gradwali fl-Istat Membru ospitanti taċ-ċittadini Torok li jissodisfaw il-kundizzjonijiet previsti f'wahda mid-dispożizzjonijiet ta' din id-deċiżjoni u li, għaldaqstant, jibbenefikaw mid-drittijiet li hija tagħtihom (sentenza Derin, iċċitata iktar 'il fuq, punt 53).

- 30 Fir-rigward tal-kundizzjoni ta' residenza, l-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80 jobbliga lill-membri tal-familja ta' haddiem Tork li jirrisjedi miegħu, mingħajr interruzzjoni, matul perijodu ta' tliet snin.
- 31 Fil-fatt, ġurisprudenza stabbilita titlob, f'dan ir-rigward, li r-riunifikazzjoni tal-familja, li għustifikat id-dhul tal-membri tal-familja ta' haddiem Tork fit-territorju tal-Istat Membru ospitanti, tidher bil-fatt li matul ċertu perijodu l-wild kien effettivament jirrisjedi f'komunità domestika mal-haddiem, u li dan għandu jkun il-każ sakemm il-persuna kkonċernata ma tissodisfax, hija nfisha, il-kundizzjonijiet sabiex ikollha aċċess għas-suq tax-xogħol f'dan l-Istat (ara s-sentenzi tas-16 ta' Marzu 2000, Ergat, C-329/97, Ġabra p. I-1487, punt 36, u Derin, iċċitata iktar 'il fuq, punt 51).
- 32 Minn dan isegwi li, matul il-perijodu meħtieġ sabiex il-membri tal-familja jikseb id-dritt ta' aċċess għas-suq tax-xogħol fl-Istat Membru ospitanti, il-haddiem li miegħu huwa jirrisjedi għandu jagħmel parti mis-suq legali tax-xogħol.
- 33 Iż-żewġ kundizzjonijiet imfakkra fil-punt 22 ta' din is-sentenza għandhom jiġu sodisfatti simultanjament.
- 34 Din hija l-interpretazzjoni tal-ewwel paragrafu tal-Artikolu 7 tad-Deċiżjoni Nru 1/80 li tirriżulta mill-kliem u mill-għanijiet ta' din id-dispożizzjoni, kif ukoll mill-ġurisprudenza tal-Qorti tal-Ġustizzja.

- 35 Fil-fatt, din tal-ahhar ippreċizat li d-drittijiet mogħtija taħt l-ewwel paragrafu tal-Artikolu 7 tad-Deċiżjoni Nru 1/80 jistgħu jiġu eżerċitati mill-membri tal-familja wara l-perijodu ta' residenza mal-haddiem Tork li jagħmel parti mis-suq legali tax-xogħol fl-Istat Membru ospitanti, anki jekk, wara dan il-perijodu, l-imsemmi haddiem innifsu ma jibqax jagħmel parti mis-suq ta' dan l-Istat Membru (sentenza tal-11 ta' Novembru 2004, Cetinkaya, C-467/02, Ġabra p. I-10895, punt 32).
- 36 Il-fatt li l-haddiem ma jibqax jissodisfa l-kundizzjoni ta' intitolament għad-dritt tal-aċċess għas-suq tax-xogħol fl-Istat Membru ospitanti, wara li l-membri tal-familja tiegħu jkun kiseb huwa nnifsu dan id-dritt, ma jistax iqiegħed inkwistjoni dan id-dritt.
- 37 Għandu jiġi konkluż li, skont l-ewwel paragrafu tal-Artikolu 7 tad-Deċiżjoni Nru 1/80, għall-finijiet tal-ksib tad-dritt tal-aċċess għas-suq tax-xogħol fl-Istat Membru ospitanti mill-membri tal-familja ta' haddiem Tork, il-kundizzjoni li dan tal-ahhar jagħmel parti mis-suq legali tax-xogħol għandha tkun giet sodisfatta matul, minn tal-inqas, il-perijodu ta' tliet snin ta' residenza komuni.
- 38 Skont il-qorti tar-rinviju, ir-rikorrent fil-kawża prinċipali għex flimkien ma' missieru matul perijodu ta' iktar minn tliet snin, jiġifieri mit-30 ta' Novembru 1999, il-jum li fih wasal il-Ġermanja, sal-20 ta' April 2004, il-jum li fih giet adottata d-deċiżjoni ta' rifjut tal-estensjoni tal-permess ta' residenza tiegħu. Barra minn hekk, il-qorti nazzjonali tindika li, sal-20 ta' April 2004, Ali Altun eżerċita attività professjonali matul sentejn u nofs, u sussegwentement sab ruħu, intortament, mingħajr xogħol b'effett mix-xahar ta' Ġunju 2002.

39 Għalhekk, il-kundizzjonijiet previsti fl-ewwel inċiż tal-ewwel paragrafu tal-Artikolu 7 tad-Deċiżjoni Nru 1/80, relatati mal-fatt li haddiem Tork jagħmel parti mis-suq legali tax-xogħol ta' Stat Membru ospitanti u mal-perijodu ta' residenza legali ta' membru tal-familja f'dan l-Istat Membru, huma sodisfatti f'dan il-każ.

40 Fid-dawl tal-kunsiderazzjonijiet preċedenti, ir-risposta li għandha tingħata għall-ewwel żewġ domandi hija li l-ewwel inċiż tal-ewwel paragrafu tal-Artikolu 7 tad-Deċiżjoni 1/80 għandu jiġi interpretat fis-sens li wild haddiem Tork jista' jibbenefika mid-drittijiet disponibbli taħt din id-dispożizzjoni meta, matul il-perijodu ta' tliet snin li fihom tali wild għex ma' dan il-haddiem, dan tal-aħhar eżerċita attività professjonali matul sentejn u nofs qabel ma sab ruhu mingħajr xogħol matul is-sitt xhur sussegwenti.

Fuq it-tielet domanda

41 Permezz ta' din id-domanda, il-qorti tar-rinviju essenzjalment tistaqsi jekk il-fatt li haddiem Tork kiseb id-dritt ta' residenza fi Stat Membru u għaldaqstant, id-dritt ta' aċċess għas-suq tax-xogħol ta' dan l-Istat bħala refuġjat politiku, jipprekludix lil membru tal-familja tiegħu milli jibbenefika mid-drittijiet disponibbli taħt l-ewwel paragrafu tal-Artikolu 7 tad-Deċiżjoni Nru 1/80.

42 Skont ġurisprudenza stabbilita, l-eżerċizzju tad-drittijiet li ċ-ċittadini Torok għandhom skont id-Deċiżjoni Nru 1/80 ma huwa sugġett għal ebda kundizzjoni marbuta mar-raġuni li għaliha huma ngħataw inizzjalment id-dritt ta' dħul u ta' residenza fl-Istat Membru ospitanti (ara f'dan is-sens, fil-kuntest tal-Artikolu 6 tad-Deċiżjoni Nru 1/80,

is-sentenzi tas-16 ta' Diċembru 1992, Kus, C-237/91, Ġabra p. I-6781, punti 21 u 22, kif ukoll Payir, *et*, iċċitata iktar 'il fuq, punt 40; fil-kuntest tal-Artikolu 7 tal-istess deċiżjoni, is-sentenza tal-5 ta' Ottubru 1994, Eroglu, C-355/93, Ġabra p. I-5113, punt 22).

⁴³ Għalhekk, skont l-ewwel paragrafu tal-Artikolu 7 tad-Deċiżjoni Nru 1/80, l-għoti tad-dritt tal-aċċess għas-suq tax-xogħol tal-Istat Membru ospitanti, u tad-dritt korrelattiv ta' residenza f'dan l-Istat tal-membri tal-familja ta' haddiem Tork, ma jiddependix fuq iċ-ċirkustanzi li fihom id-dritt tad-dhul u tar-residenza nkisbu minn dan tal-aħhar.

⁴⁴ Il-qorti tar-rinvju tikkunsidra li r-refuġjati huma diġà suffiċjentement protetti mid-drittijiet mogħtija lilhom mill-Konvenzjoni ta' Ġinevra u li mhuwiex neċessarju li tali refuġjati jitqieghdu taħt il-kamp ta' applikazzjoni ta' ftehim ta' assoċjazzjoni konkluz mal-Istat Membru ta' oriġini tagħhom. Tali "vantaġġ doppju" ma tantx jidher li huwa rilevanti.

⁴⁵ F'dan ir-rigward, għandu jiġi enfasizzat li, l-Artikolu 5 tal-Konvenzjoni ta' Ġinevra jipprovdi li, indipendentement minn din il-konvenzjoni, l-ebda waħda mid-dispożizzjonijiet tagħha ma tippregudika d-drittijiet u l-vantaġġi mogħtija lir-refuġjati.

⁴⁶ Issa, id-Deċiżjoni Nru 1/80 tagħti lill-membri tal-familja ta' haddiem Tork drittijiet li huma ma jistgħux jinvokaw taħt il-Konvenzjoni ta' Ġinevra.

⁴⁷ Fil-fatt, filwaqt li l-Artikolu 7 tad-Deċiżjoni Nru 1/80 jipprovdi li d-drittijiet tal-membri tal-familja ta' haddiem Tork li jwieġbu għal offerti ta' xogħol fl-Istat Membru ospitanti meta jiġu sodisfatti ċerti kundizzjonijiet marbuta, b'mod partikolari, mat-tul ta' żmien

tar-residenza tagħhom f'dan l-Istat Membru, il-Konvenzjoni ta' Ġinevra ma tagħti l-ebda dritt ta' dan it-tip lill-membri tal-familja ta' refuġjat politiku.

48 Huwa minnu li d-Deciżjoni Nru 1/80 ma taffettwax il-kompetenza tal-Istati Membri li jirregolaw kemm id-dhul fit-territorju tagħhom taċ-ċittadini Torok, kif ukoll il-kundizzjonijiet tal-ewwel impjeg tagħhom (ara, b'mod partikolari, is-sentenza Payir *Et.*, iċċitata iktar 'il fuq, punt 36).

49 Madankollu, ir-rifjut tal-applikazzjoni tad-Deciżjoni Nru 1/80 minhabba l-istatus ta' refuġjat politiku li kien igawdi minnu Ali Altun meta ngħatalu l-permess ta' dhul u ta' residenza fil-Ġermanja ma jistax jippreġudika d-drittijiet li huwa u l-membri tal-familja tiegħu għandhom skont din id-deciżjoni.

50 Għalhekk, ir-risposta li għandha tingħata għat-tielet domanda hija li l-fatt li haddiem Tork kiseb id-dritt ta' residenza fi Stat Membru u, għalhekk, id-dritt ta' aċċess għas-suq tax-xogħol f'dan l-Istat bħala refuġjat politiku ma jipprekludix lil membru tal-familja tiegħu milli jkun jista' jibbenefika mid-drittijiet disponibbli skont l-ewwel paragrafu tal-Artikolu 7 tad-Deciżjoni Nru 1/80.

Fuq ir-raba' u l-hames domandi

51 Permezz tar-raba' u l-hames domandi, li għandhom jiġu eżaminati flimkien, il-qorti tar-rinviju essenzjalment tistaqsi, jekk u, fejn huwa xieraq, f'liema kundizzjonijiet, id-drittijiet li membru tal-familja ta' haddiem Tork għandu skont l-ewwel paragrafu tal-Artikolu 7 tad-Deciżjoni Nru 1/80 jistgħu jiġu ppreġudikati meta haddiem jikseb l-istatus ta' refuġjat politiku abbażi ta' dikjarazzjonijiet foloz.

- 52 Il-qorti tar-rinviju ssostni li d-dubju tagħha dwar dan il-punt jirrizulta mill-fatt li minn serje ta' indizji jista' jiġi stabbilit li l-informazzjoni pprovduta minn Ali Altun fil-kuntest tal-applikazzjoni għal ažił tiegħu ma taqbilx mal-verità.
- 53 Skont il-ġurisprudenza tal-Qorti tal-Ġustizzja, il-legalità tax-xogħol ta' ċittadin Tork fl-Istat Membru ospitanti tippresupponi sitwazzjoni stabbli u mhux prekarja fuq is-suq tax-xogħol tal-imsemmi Stat Membru u, għaldaqstant, timplika dritt mhux ikkontestat ta' residenza (sentenzi tal-20 ta' Settembru 1990, *Sevince*, C-192/89, Ġabra p. I-3461, punt 30, u tas-26 ta' Ottubru 2006, *Güzeli*, C-4/05, Ġabra p. I-10279, punt 38).
- 54 Il-Qorti tal-Ġustizzja ddeċidiet, f'dan il-kuntest, li l-perijodi ta' xogħol eżerċitati minn ċittadin Tork fiż-żmien meta kellu permess ta' residenza li ngħatalu biss bħala konsegwenza ta' aġir qarrieqi ta' dan tal-aħħar, li ta lok għall-kundanna tiegħu, mhumiex ibbażati fuq sitwazzjoni stabbli u għandhom jiġu kkunsidrati bħala perijodi ta' xogħol li twettqu b'mod prekarju, peress li, matul l-imsemmija perijodi, il-persuna kkonċernata ma kinitx ibbenefikat legalment minn dritt ta' residenza (ara, b'mod partikolari, is-sentenzi tal-5 ta' Ġunju 1997, *Kol*, C-285/95, Ġabra p. I-3069, punt 27, u tal-11 ta' Mejju 2000, *Savas*, C-37/98, Ġabra p. I-2927, punt 61).
- 55 L-eżerċizzju ta' impjieg minn ċittadin Tork meta huwa jkollu permess ta' residenza mogħti bħala konsegwenza ta' aġir qarrieqi li ta lok għal kundanna ma jistax joħloq drittijiet għall-benefiċċju ta' dan tal-aħħar jew jiġġustifika aspettattivi legittimi min-naħa tiegħu (sentenza *Kol*, iċċitata iktar 'il fuq, punt 28).
- 56 Barra minn hekk, fid-dawl tar-rabta li teżisti bejn id-drittijiet li għandu haddiem Tork skont id-Deċiżjoni Nru 1/80 u dawk li jistgħu jiġu invokati abbażi tal-Artikolu 7 ta' din

id-deċiżjoni mill-membri tal-familja tiegħu li ġew awtorizzati jingħaqdu miegħu, tali aġir qarrieqi ta' dan il-haddiem jista' johloq effetti fl-isfera ġuridika tal-membri tal-familja tiegħu.

- 57 Madankollu, dawn l-effetti għandhom jiġu evalwati b'riferiment għall-jum li fih l-awtoritajiet nazzjonali tal-Istat Membru ospitanti adottaw deċiżjoni li tawtorizza l-irtirar tal-permess ta' residenza tal-imsemmi haddiem.
- 58 Fil-każ li fil-jum li fih il-permess ta' residenza ta' haddiem Tork jiġi rtirat, id-drittijiet tal-membri tal-familja tiegħu huma fil-proċess li jinkisbu, sa fejn il-kundizzjoni relatata mal-perijodu ta' koabitazzjoni effettiva mal-haddiem prevista fl-ewwel paragrafu tal-Artikolu 7 tad-Deċiżjoni Nru 1/80 tkun għadha mhijiex sodisfatta, l-Istati Membri jistgħu jinvokaw il-konsegwenzi tal-aġir qarrieqi ta' dan il-haddiem fil-konfront tal-membri tal-familja tiegħu.
- 59 Min-naħa l-oħra, meta dawn tal-aħħar ikunu kisbu dritt legali ta' aċċess għas-suq tax-xogħol fl-Istat Membru ospitanti u, b'mod korrelattiv, dritt ta' residenza hemmhekk, dawn id-drittijiet ma jistgħux jiġu kkontestati minhabba irregolaritajiet li, fl-imġhoddi, affettwaw id-dritt ta' residenza tal-imsemmi haddiem.
- 60 Kull soluzzjoni oħra tmur kontra l-prinċipju ta' ċertezza legali li, kif jirriżulta minn ġurisprudenza stabbilita, jeżiġi, b'mod partikolari, li r-regoli ta' dritt ikunu ċari, preċiżi u prevedibbli fl-effetti tagħhom, b'mod partikolari meta huma jista' jkollhom effetti li mhumix favorevoli għall-individwi u għall-imprizi (ara, f'dan is-sens, is-sentenzi tat-13 ta' Frar 1996, Van Es Douane Agenten, C-143/93, Ġabra p. I-431, punt 27, u tat-18 ta' Novembru 2008, Förster, C-158/07, li għadha ma ġietx ippubblikata fil-Ġabra, punt 67).

- 61 Barra minn hekk, jiġi miċhud kull effett tad-dritt għall-aċċess tas-suq tax-xogħol li għandhom il-membri tal-familja ta' haddiem Tork skont l-ewwel paragrafu tal-Artikolu 7 tad-Deciżjoni Nru 1/80 jekk l-awtoritajiet nazzjonali kompetenti kien ikollhom il-possibbiltà li jinfluwenzaw jew jillimitaw b'xi mod l-applikazzjoni tad-drittijiet speċifiċi li l-immigrant Tork ingħata direttament mill-imsemmija deciżjoni (sentenzi Ergat, iċċitati iktar 'il fuq, punt 41, u tal-25 ta' Settembru 2008, Er, C-453/07, Ġabra p. I-7299, punt 27).
- 62 Il-limiti għad-drittijiet li l-ewwel paragrafu tal-Artikolu 7 tad-Deciżjoni Nru 1/80 jirrikonoxxi lill-membri tal-familja ta' haddiem Tork li jissodisfaw il-kundizzjonijiet stabbiliti fl-imsemmi paragrafu jistgħu jkunu biss ta' żewġ tipi, jiġifieri, jew il-fatt li l-preżenza tal-immigrant Tork fit-territorju tal-Istat Membru ospitanti tikkostitwixxi, minhabba l-aġir personali tiegħu, periklu reali u gravi għall-ordni pubbliku, għas-sigurtà pubblika jew għas-saħħa pubblika, skont l-Artikolu 14(1) tal-istess deciżjoni, jew il-fatt li l-persuna kkonċernata tkun halliet it-territorju ta' dan l-Istat għal perijodu sinjifikattiv u mingħajr raġunijiet legittimi (ara, b'mod partikolari, is-sentenzi iċċitati iktar 'il fuq Cetinkaya, punti 36 u 38, kif ukoll Er, punt 30).
- 63 In-natura eżawrjenti tal-limiti stabbiliti fil-punt preċedenti tiġi kkontestata fil-każ li l-awtoritajiet nazzjonali jkunu f'pożizzjoni li jissuġġettaw għal kundizzjonijiet, jillimitaw jew jeskludu d-drittijiet legali miksuba mill-membri tal-familja ta' haddiem migrant permezz ta' eżami mill-ġdid jew ta' evalwazzjoni ġdida taċ-ċirkustanzi tal-ghoti lil dan tal-aħhar tad-dritt ta' dhul u ta' residenza.
- 64 Għalhekk, ir-risposta li għandha tingħata għar-raba' u l-ħames domandi hija li l-ewwel paragrafu tal-Artikolu 7 tad-Deciżjoni Nru 1/80 għandu jiġi interpretat fis-sens li, meta haddiem Tork ikun kiseb l-istatus ta' refuġjat politiku abbażi ta' dikjarazzjonijiet foloz, id-drittijiet li membru tal-familja tiegħu għandu skont din id-dispożizzjoni ma jistgħux jiġu kkontestati jekk dan tal-aħhar, fil-jum li fih jiġi rtirat il-permess ta' residenza li ngħata lil dan il-haddiem, jissodisfa l-kundizzjonijiet previsti fl-imsemmija dispożizzjoni.

Fuq l-ispejjeż

- 65 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, il-Qorti tal-Ġustizzja (It-Tielet Awla) taqta' u tiddeċiedi:

- 1) L-ewwel inċiż tal-ewwel paragrafu tal-Artikolu 7 tad-Deciżjoni 1/80, tad-19 ta' Settembru 1980, dwar l-iżvilupp tal-Assoċjazzjoni, adottata mill-Kunsill ta' Assoċjazzjoni, li twaqqaf permezz tal-Ftehim li johloq Assoċjazzjoni bejn il-Komunità Ekonomika Ewropea u t-Turikija, għandu jiġi interpretat fis-sens li wild haddiem Tork jista' jibbenefika mid-drittijiet mogħtija taħt din id-dispożizzjoni, meta, matul il-perijodu ta' tliet snin li fihom dan il-wild għex ma' tali haddiem, dan tal-aħhar eżerċita attività professjonali matul sentejn u nofs qabel ma sab ruhu mingħajr xogħol matul is-sitt xhur sussegwenti.
- 2) Il-fatt li haddiem Tork kiseb id-dritt ta' residenza fi Stat Membru u għalhekk, id-dritt ta' aċċess għas-suq tax-xogħol f'dan l-Istat bħala refuġjat politiku ma jipprekludix lil membru tal-familja tiegħu milli jkun jista' jibbenefika mid-drittijiet disponibbli taħt l-ewwel paragrafu tal-Artikolu 7 tad-Deciżjoni Nru 1/80.

- 3) L-ewwel paragrafu tal-Artikolu 7 tad-Deciżjoni Nru 1/80 għandu jiġi interpretat fis-sens li, meta haddiem Tork ikun kiseb l-istatus ta' refuġjat politiku abbażi ta' dikjarazzjonijiet foloz, id-drittijiet li membru tal-familja tiegħu għandu taht din id-dispożizzjoni ma jistgħux jiġu kkontestati jekk dan tal-aħħar, fil-jum li fih jiġi rtirat il-permess ta' residenza li nġhata lil dan il-haddiem, jissodisfa l-kundizzjonijiet previsti fl-imsemmija dispożizzjoni.

Firem